

महाराष्ट्र सुजल व निर्मल अभियानांतर्गत
प्रशासकीय मंजूरी देण्यात आलेल्या नागरी
पाणी पुरवठा व मलनिःस्सारण योजनांना
अनुदान वितरीत करण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: सुनिअ २०१३/प्र.क्र. ६१५/पापु २२
जी.टी.हॉस्पिटल संकुल, नवीन मंत्रालय इमारत,
लोकमान्य टिळक मार्ग, मंत्रालय, मुंबई ४००००९.
दिनांक: २१ जानेवारी, २०१४

वाचा

- १) शासन निर्णय, पाणी पुरवठा व स्वच्छता विभाग, क्र.सुनिअ २००८/प्र.क्र. ०१/पापु २२,
दि.२२.१०.२००८.
- २) शासन निर्णय, पाणी पुरवठा व स्वच्छता विभाग, क्र.सुनिअ २००८/प्र.क्र. १९८/पापु २२,
दि.२३.१२.२००८.
- ३) शासन निर्णय, पाणी पुरवठा व स्वच्छता विभाग, क्र.सुनिअ २०११/प्र.क्र.५६६/पापु २२,
दि.१५.१०.२०११.

प्रस्तावना

दिनांक २२ ऑक्टोबर, २००८ च्या शासन निर्णयान्वये नागरी पाणी पुरवठा, मलनिःसारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दीष्ट निर्धारित करून महाराष्ट्र सुजल व निर्मल अभियान राबविण्यात येत आहे. राज्यातील सर्व नागरीकांना पाणी पुरवठा व मलनिःसारणाच्या सर्वव्यापक सुविधा निश्चितपणे उपलब्ध करून देणे असा महाराष्ट्र सुजल व निर्मल अभियानाचा मुख्य उद्देश आहे.

२. महाराष्ट्र सुजल व निर्मल अभियानाच्या अंमलबजावणीसाठी विहीत करण्यात आलेल्या मार्गदर्शक तत्वांनुसार प्रशासकीय मंजूरी देण्यात आलेल्या स्थानिक स्वराज्य संस्थांच्या पाणी पुरवठा योजनेसाठी नागरी स्थानिक संस्थांनी भरलेल्या स्वहिश्याच्या प्रमाणात अनुज्ञेय अनुदान वितरीत करण्यात येते. नगरपरिषद मोर्शी, जि.अमरावती या नागरी संस्थेने भरणा केलेल्या स्वहिश्याच्या रक्कमेच्या प्रमाणात त्यांना राज्य शासनाकडून अनुज्ञेय असलेल्या अनुदानापैकी त्यांनी जमा केलेल्या रक्कमेच्या प्रमाणात एकूण रुपये ७९२.०० लक्ष इतके अनुदान वितरीत करण्याची बाब शासनाच्या विचाराधीन होती.

शासन निर्णय

महाराष्ट्र सुजल व निर्मल अभियानांतर्गत प्रशासकीय मंजूरी देण्यात आलेल्या नगरपरिषद मोर्शी, जि.अमरावती येथील पाणी पुरवठा व मलनिःसारण योजनांना संदर्भित अनुक्रमांक ३ च्या शासन निर्णयान्वये प्रशासकीय मंजूरी देण्यात आलेली असून संबंधित नागरी स्थानिक संस्थांनी भरणा केलेल्या स्वहिश्याच्या रकमेच्या प्रमाणात मोर्शी नगरपरिषदेस राज्य शासनाकडून अनुज्ञेय असलेल्या अनुदानापैकी त्यांनी भरलेल्या रकमेच्या प्रमाणात एकूण रु.७९२.०० लक्ष अतः अनुदान पुढील विवरणानुसार वितरीत करण्यास मान्यता देण्यात येत आहे.

(रुपये लाखात)

अ. क्र.	शहराचे नांव	योजनेची एकूण किंमत	राज्य शासनाकडून अनुज्ञेय अनुदान	नागरी संस्थेने निकषानुसार भरावयाची रक्कम	नागरी संस्थेने भरलेली रक्कम	या अगोदर शासनाकडून वितरीत करण्यात आलेले अनुदान	राज्य शासनाकडून वितरीत करावयाचे अनुदान
१	२	३	४	५	६	७	८
१	मोर्शी	२८३०.४१	२५४७.३७	२८३.०४	२८३.०४	६८०.२२	७९२.००
एकूण							७९२.००

२. सदर योजनेअंतर्गत नागरी स्थानिक स्वराज्य संस्थांना अनुज्ञेय होणाऱ्या सदर अनुदानावरील खर्च मागणी क्र. वाय-०२, २२१५ पाणी पुरवठा व स्वच्छता, ०१, पाणी पुरवठा १९२, स्थानिक संस्था, नगर पालिका इत्यादींना सहाय्य - राज्य योजना - (०२) (०२) नगरपालिकांच्या (स्थानिक संस्था) पाणी पुरवठा व मलनिःसारण योजनांसाठी सहायक अनुदान (२२१५ १६४७) ३१ सहायक अनुदान (वेतनेतर) या लेखाशिर्षाखाली करण्यात आलेल्या तरतूदीतून भागविण्यात यावा. सदस्य सचिव, महाराष्ट्र जीवन प्राधिकरण यांनी सदर लेखाशिर्षाखाली शासनाकडून उपलब्ध करून दिलेल्या अनुदानातून उक्त विवरणपत्रातील नमूद स्तंभ क्रमांक ८ मध्ये दर्शविल्याप्रमाणे संबंधित नागरी स्थानिक स्वराज्य संस्थांना अनुदान वितरीत करावे, तसेच अनुदानाच्या या वितरणाचे स्वतंत्र लेखे ठेवावेत.

३. संबंधित नागरी स्थानिक स्वराज्य संस्थांनी योजनेसाठी स्वतंत्र लेखे ठेवावेत आणि योजनेचा प्रगती अहवाल व उपयोगिता प्रमाणपत्रे नियमितपणे वेळोवेळी शासनास सादर करावी.

४. महाराष्ट्र सुजल व निर्मल अभियानांतर्गत शासकीय अनुदान प्राप्त करून घेण्यासाठी संबंधित नागरी संस्थांनी शासन निर्णय, पाणी पुरवठा व स्वच्छता विभाग, क्र.सुनिअ २००८/प्र.क्र.०१/पापु २२, दिनांक २२.१०.२००८ मधील तरतूदीचा अवलंब करणे आवश्यक आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१४०१२११५०५४७८६२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

वंदना सनगर

कक्ष अधिकारी, महाराष्ट्र शासन

प्रत,

१. मा.मंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई.
२. मा.राज्यमंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई.
३. मा.प्रधान सचिव, पाणी पुरवठा व स्वच्छता यांचे स्वीय सहायक, मंत्रालय, मुंबई.
४. सदस्य सचिव, महाराष्ट्र जीवन प्राधिकरण, मुंबई.
५. महालेखाकार-१, मुंबई.
६. महालेखाकार-२, नागपूर.
७. संचालक, नगरपालिका प्रशासन संचालनालय, मुंबई.
८. संचालक, लेखा कोषागार, मुंबई.
९. विभागीय आयुक्त, अमरावती विभाग.
१०. जिल्हाधिकारी, अमरावती.
११. मुख्य अभियंता, महाराष्ट्र जीवन प्राधिकरण, नागरी व ग्रामीण पाणी पुरवठा, ठाणे.
१२. मुख्य अभियंता, महाराष्ट्र जीवन प्राधिकरण, प्रकल्प सल्लागार सेवा, पुणे.
१३. संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
१४. अध्यक्ष / मुख्याधिकारी, मोर्शी, जि.अमरावती.
१५. जिल्हा कोषागार अधिकारी, अमरावती.
१६. जिल्हा नियोजन अधिकारी, जिल्हाधिकारी कार्यालय अमरावती.
१७. जिल्हा प्रकल्प अधिकारी, नगरपालिका प्रशासन, जिल्हाधिकारी कार्यालय अमरावती.
१८. वित्त विभाग / नियोजन विभाग, मंत्रालय, मुंबई.
१९. निवडनस्ती, पापु-२२.